

# تفسیر احمد

سُورَةُ الشَّمْسِ

Ketabton.com

جزء - 30

سورہ «الشمس» کا تفسیر و ترجمہ

تصنیف: امین الدین «سعیدی - سعید افغانی»

## بسم الله الرحمن الرحيم

### سورة الشمس

### پارہ ۳۰

یہ سورت مکہ میں نازل ہوئی اس کی ۱۰ آیتیں ہیں

#### وجه تسمیہ:

یہ بات قابل ذکر سمجھتا ہوں کہ: قرآن کریم میں بعض موضوعات ایک قسم کے ساتھ آئے ہیں۔

مثال کے طور پر: "وَالْعَصْرِ إِنَّ الْإِنْسَانَ لَفِي خُسْرٍ" اور بعض حالات میں دو قسمیں پے در پے آتی ہیں جیسے: "وَالضُّحْنِ وَاللَّيلِ إِذَا سَخَنَ"۔

اور بعض موقع پر تین قسمیں یکے بعد دیگرے آئی ہیں: "وَالْعِدِيلِ ضَبْحًا فَالْمُؤْرِيْتْ قَدْحًا فَالْمُغِيْرِتْ صُبْحًا"۔

اور بعض حالات میں چار قسم مسلسل آتی ہیں، جیسے: "وَالثَّيْنِ وَالزَّيْتُونِ وَظُورِ سِيْرِيْنِ وَهَذَا الْبَلْدِ الْأَمِيْنِ"۔

اور بعض مرتبہ پانچ قسمیں لگاتار آئی ہیں، جیسے: "وَالْفَجْرِ وَلَيَالِ عَشَرِ وَالشَّفْعُ وَالْوَثْرِ وَاللَّيلِ إِذَا يَسِيرِ"۔

لیکن قرآن کریم میں سب سے زیادہ قسمیں یکے بعد دیگرے اسی سورہ مبارک شمس میں آئی ہیں کہ جن کی تعداد گیارہ مسلسل قسموں تک پہنچتی ہے کہ ان میں سے: سورج اور چاند، دن اور رات، آسمان اور زمین، نفس کی پاکی کی قدر اور اہمیت کی تاکید کی گئی ہے۔

#### سورہ شمس کو اس نام سے مسمی کرنے کی وجہ:

نبی صلی اللہ علیہ وسلم کے زمانے میں قرآن کریم کی سورتوں کے نام وحی کے ذریعے متعین ہو گئے تھے۔

بعض موقع پر محدثین اور مفسرین نے سورتوں میں موجود مناسبتوں کی وجہ سے اس سورہ کو دوسرے نام بھی دئیے ہیں، اس بناء پر ہم دیکھتے ہیں کہ قرآن کی سورتوں کے ناموں میں مختلف اعتبارات کو مدنظر رکھا گیا ہے جن میں سے کچھ یہ ہیں:

**الف:** سورہ کا نام رکھنا سورت کے پہلے لفظ یا الفاظ اور ان کے معانی کی بنیاد پر، جیسے سورہ برائت "توبہ" یا سورہ قل هو الله "توحید"۔

**ب:** سورہ کا نام رکھنا اس نام کی بنیاد پر جو اس سورہ میں آیا ہے۔

**ج:** ایک خاص موضوع کی بنیاد پر نام رکھنا جو اس سورت میں آیا ہے اور باقی سورتوں میں نہیں ہے، بلکہ اس سورت میں زیادہ وسیع اور مکمل انداز میں پیش کیا گیا ہے، (الاتقان، جلال الدین، جلد: ۱، صفحہ ۱۱۸ کے بعد نشر دارالکتب العلمیہ)

سورہ الشمس کا نام بھی مندرجہ بالا احتمالات میں سے ایک کی وجہ سے ہے، یعنی کہ یہ سورہ لفظ قسم "الشمس" کے ساتھ ذکر کی گئی ہے۔

### سورہ الشمس کا سورہ البلد سے ربط و مناسبت

سورہ "شمس" نے سورہ قدر کے بعد مکہ میں شرف نزول پایا۔ مفسرین سورہ شمس کے سورہ بلد کے ساتھ ربط و تعلق کے بارے میں لکھتے ہیں:

**الف:** سورہ بلد کا اختتام اہل سعادت (اصحاب میمنہ) اور اہل شقاوت (اصحاب مشئمہ) کے تعارف کے ساتھ ہوا، اور یہ سورت بھی دو گروہوں کو واضح طور پر بیان کرتی ہے (ملاحظہ فرمائیں: آیہ مبارک: ۹، ۱۰)

**ب:** سورہ بلد کے آخر میں کفر اختیار کرنے والوں کی واپسی اور انعام کی وضاحت کی گئی اور سورہ شمس کے آخر میں بھی بعض کفر اختیار کرنے والوں کی دنیاوی سزا مذکور ہوئی ہے۔

### سورہ شمس کی آیات، الفاظ اور حروف کی تعداد

جیسا کہ ہم نے ذکر کیا اس سورت کا نام "الشمس" سورج ہے جو کہ پہلی آیت سے لیا گیا ہے، اس سورت کا ایک (۱) رکوع، پندرہ (۱۵) آیتیں، پچاس (۵۰) الفاظ، دو سو سینتالیس (۲۴۷) حروف اور ستانوں (۹۷) نقطے ہیں۔

( واضح رہے کہ سورتوں کے حروف کی تعداد میں علماء کی آراء مختلف ہیں، اس بحث کی تفصیل معلوم کرنے کے لیے سورہ "طور" تفسیر احمد کی طرف رجوع کریں)

### سورہ شمس کا موضوع اور فضیلت

یہ سورت دراصل "تزرکیہ نفس" یعنی دلوں کو ناپاکیوں اور نجاستوں سے پاک کرنے والی ہے، اگر انسان بدخت بن جانا ہے تو اس کو چاہئیے کہ اس شقاوت اور بد بختی کی وجوہات کو اپنے اندر تلاش کرے، اگر وہ حقیقی سعادت اور خوش نصیبی تک پہنچنا چاہتا ہے تو اس کو چاہئیے کہ اس سعادت کے لوازم اپنے اندر پیدا کرے۔

سورت کا خلاصہ اس مفہوم کے گرد گھومتا ہے تاہم، سورت کے شروع میں گیارہ اہم موضوعات مذکور ہیں جو عالم تخلیق سے ہیں، اور خدا کی پاک ذات نے اس معنی کو ثابت کرنے کے لیے کہ فلاح اور نجات روح کی تطہیر پر منحصر ہے ان اشیاء کی قسم کھائی ہے، جیسا کہ ہم نے ذکر کیا قرآن کریم میں کئی چیزوں کی قسمیں ایک ساتھ کھائی گئی ہیں۔

سورہ شمس نفس کو پاک نہ کرنے کے نتائج کی دو حصوں میں وضاحت کرتی ہے:

پہلے حصے میں (آیات: ۱۰ تا ۱) نفس کو تزکیہ نہ کرنے کے انفرادی نتائج کی طرف اشارہ کرتا ہے، اس بیان میں مظاہر پر قسم کھاکر جیسے: سورج اور چاند، رات اور دن، آسمان اور زمین جو باہمی خصوصیات کے حامل ہیں، اور انسانی روح جس کی دو مختلف حالتیں فجور اور تقویٰ ہیں اس حقیقت کی وضاحت کرتی ہیں کہ انسان کی نجات نفس کی پاکیزگی پر منحصر ہے، اگر انسان اپنے نفس کا تزکیہ نہ کرے تو ابدي فلاح و کامیابی سے محروم رہے گا۔

دوسرے حصے میں (آیات: ۱۱ تا ۱۵) انسانی نفس کے تزکیہ نہ ہونے کے اجتماعی نتائج کے ساتھ خاص ہیں اس بیان میں قوم ثمود کے مہذب اور ترقی یافتوں لوگوں کی سماجی فساد کے پھیلاؤ کی وجہ سے تباہی کا ذکر کرتے ہوئے اس نکتے کی تصدیق کی گئی ہے کہ ان کی منحوس حالت اور خراب قسمت اس حقیقت کی وجہ سے تھی کہ قوم ثمود نے (پیغمبر کے بجائے) ایک فاسد اور گمراہ شخص کی پیروی کی جس نے اپنے نفس کا تزکیہ نہیں کیا تھا۔

## سورۃ الشمس

بِسْمِ اللَّهِ الرَّحْمَنِ الرَّحِيمِ

وَالشَّمْسِ وَضُلْلَهَا١○ وَالْقَمَرِ إِذَا تَلَهَا٢○ وَالنَّهَارِ إِذَا جَلَّهَا٣○ وَاللَّيلِ إِذَا يَغْشَهَا٤○ وَالسَّمَاءِ وَمَا  
بَنَهَا٥○ وَالأَرْضِ وَمَا كَلَّهَا٦○ وَنَفْسٍ وَمَا سُوِّهَا٧○ فَاللَّهُمَّ هَا فُجُورَهَا وَتَقْوَهَا٨○ قَدْ أَفْلَحَ مَنْ  
زَكَّهَا٩○ وَقَدْ خَابَ مَنْ دَسَّهَا١٠○ كَذَّبَتْ ثَمُودٌ بِطَغْوَتِهَا١١○ إِذَا نَبَعَثْ أَشْقَهَا١٢○ فَقَالَ لَهُمْ  
رَسُولُ اللَّهِ نَاقَةَ اللَّهِ وَسُقِيَهَا١٣○ فَكَذَّبُوهُ فَعَقَرُوهَا١٤○ فَدَمَدَمَ عَلَيْهِمْ رَبُّهُمْ بِذَنْبِهِمْ فَسَوْهَا١٥○ وَلَا  
يَجَافُ عَقْبَهَا١٥○

## سورت کا مختصر ترجمہ

شروع کرتا ہوں اللہ کے نام سے جو بڑا مہربان نہایت رحم والا ہے	بِسْمِ اللَّهِ الرَّحْمَنِ الرَّحِيمِ
آفتاب اور اس کی روشنی کی قسم (۱)	وَالشَّمْسِ وَضُلْلَهَا١○
اور چاند کی جب اس کے پیچے نکلے (۲)	وَالْقَمَرِ إِذَا تَلَهَا٢○
اور قسم ہے دن کی جب وہ اس (سورج) کو ظاہر کر دے! (۳)	وَالنَّهَارِ إِذَا جَلَّهَا٣○

اور قسم ہے رات کی جب وہ اس (سورج) کو ڈھانپ لے (۴)	وَاللَّيْلِ إِذَا يَغْشِي
اور آسمان اور اس ذات کی جس نے اسے بنایا (۵)	وَالسَّمَاءٌ وَمَا بَنَيَاهُ
اور زمین کی اور اس ذات کی قسم جس نے اسے بچھایا (۶)	وَالْأَرْضِ وَمَا كَلَّحَهُ
اور قسم ہے نفس کی اور اس ذات کی جس نے اسے ٹھیک بنایا (۷)	وَنَفْسٍ وَمَا سَوَّيَهُ
پھر اس کی بدی اور اس کی پرہیز گاری اس پر الہام کر دی (۸)	فَالْهَمَهَا فُجُورَهَا وَتَقْوَيَهَا
یقیناً وہ کامیاب ہو گیا جس نے اپنا نفس پاک کر لیا (۹)	قُدْ أَفْلَحَ مَنْ زَكَّهَهُ
یقیناً وہ نامراد ہو گیا جس نے اسے دبادیا (۱۰)	وَقُدْ خَابَ مَنْ دَسَّهَا
قوم ثمود نے اپنی سرکشی کے سبب (پیغمبر) کو جھٹلایا (۱۱)	كَذَّبُتْ شَمُودُ بِطَغْوَيْهَا
جب اس کا سب سے بڑا بدخت اٹھا (۱۲)	إِذْ أَنْبَعَثْ أَشْقِيَهَا
تو ان سے اللہ کے رسول نے کہا اللہ کی اوٹٹی اور اس کے پیئے کی باری (کا خیال رکھو) (۱۳)	فَقَالَ لَهُمْ رَسُولُ اللَّهِ نَاقَةُ اللَّهِ وَسُقِيَهَا
مگر انہوں نے پیغمبر کو جھٹلایا اور اوٹٹی کی کونچیں کاٹ دیں تو خدا نے ان کے گناہ کے سبب ان پر عذاب نازل کیا اور سب کو (ہلاک کر کے) برابر کر دیا	فَكَذَّبُوهُ فَعَقَرُوهَا ۝ فَدَمَدَمَ عَلَيْهِمْ رَبُّهُمْ بِذَنْبِهِمْ فَسَوَّيَهَا
اور وہ اس (سزا) کے انعام سے نہیں ڈرتا (۱۵)	وَلَا يَخَافُ عَقْبَهَا

### سورت کی تفسیر:

اس مبارک سورت میں سزاوں کے مضامین، تزکیہ شدہ نفس اور ناپاک نفس کا  
بدلہ اور سرکشوں اور بُرے اعمال والے لوگوں کے نتائج کے بارے میں بحث  
کی گئی ہے۔

آفتاب اور اس کی روشنی کی قسم (۱)	وَالشَّمَسِ وَظِلَّهُ
----------------------------------	-----------------------

جب یہ دنیا کو روشن کرتا ہے اور تاریکی کو مننشر اور ختم کرتا ہے۔

"فُلْحٰی" سورج جب طلوع ہونے کے بعد اوپر آجائے جب اس کی چمک اور روشنی تکمیل کو پہنچئے، یا یہ معنی ہے کہ: سورج ہمیشہ روشن اور چمکتا رہتا ہے، کہ یہ معنی قرآن عظیم کے معجزات میں سے ایک معجزہ کا حاصل ہے۔

اور چاند کی جب اس کے پیچھے نکلے (۲)

وَالْقَمَرِ إِذَا تَلَهَا

اور چاند کی قسم جب وہ سورج کے پیچھے پیچھے چلے (اور سورج کے نائب کے طور پر وہ چاندز میں کو اپنی روشنی پر ہون میں سمو دیتا ہے) "تلہا" اس کے پیچھے نکلا، اس کے پیچھے چل پڑا، یعنی دن کے وقت سورج اور رات کو چاند چمکتا ہے، یہ آیت سورج کی ایک اور چمک اور مظہر ظاہر کرتی ہے، یہ بات قابل ذکر ہے کہ چاند اپنی روشنی اور چمک کے علاوہ، جو اسے سورج سے حاصل ہوتی ہے، سورج کے گرد بھی گھومتا ہے۔

اور قسم ہے دن کی جب وہ اس (سورج) کو ظاہر کر دے! (۳)

وَالنَّهَارِ إِذَا جَلَّهَا

اور دن کی قسم جب وہ سورج کو ظاہر کرتا ہے (اور اس کی عظمت کو اپنے چہرے پر ظاہر کرتا ہے) ہاں! البتہ وہ نظرؤں سے محظوظ ہے، اور پرداز کے پیچھے ہے، ایک دن اسے ظاہر کر دے گا۔ این کثیر فرماتے ہیں: یعنی یہ زمین کی وسعت کو روشن کرتا ہے اور کائنات کو اپنی روشنی سے منور کرتا ہے، (مختصر ۴۴/۳)

"الثَّمَارِ" دن، "جَلَّهَا" اسے روشن کر دیا، نمایاں کر دیا، "ہا" کی ضمیر سورج کی طرف لوٹتی ہے، یہ درست ہے کہ درحقیقت سورج دن کو ظاہر کرتا ہے، لیکن آیت کا صریح معنی یہ ہے کہ دن سورج کو ظاہر کرتا ہے، ایک مخفی اشارے سے سورج کی روشنی میں زمین کا دخل اور کردار ہے، کیونکہ حقیقت میں یہ سورج کے ساتھ زمین کہ روز سورج زمین پر طلوع ہوتا ہے اور روشن ہوتا ہے، بہ ہر صورت، سورج کی روشنی اور زمین پر موجود مخلوقات پر اس کے حیرت انگیز اثرات کے بارے میں بات کی گئی ہے۔

"جَلَّهَا" جلو کے مادے سے کسی غیر واضح اور مبہم چیز کو روشن اور ظاہر کرنے کا معنی دیتا ہے، یعنی خفیہ چیز کو دریافت کرنا، اللہ تعالیٰ کے ناموں میں سے ایک "جلیل" ہے جو اسی مادے سے ہے، یعنی وہ جس کا کام واضح اور روشن کرنا ہے۔

اور قسم ہے رات کی جب وہ اس (سورج) کو ڈھانپ لے (۴)

وَاللَّيلِ إِذَا يَغُشُّهَا

اور اسے اندر ہیرے کے پرداز کے پیچھے چھپا دے۔

"يَغْشِئَا" سورج کو ڈھانپ لیتا ہے، "ہا" کی ضمیر سورج کی طرف لوٹتی ہے، کیونکہ ایک بار پھر زمین کے ایک حصے کے سورج کے ساتھ تقابل و تخالف کی وجہ سے رات سورج کے چہرے پر پردے کی طرح گرتی ہے اور سورج کو زمین کے افق میں ڈھانپ لیتی ہے۔

تفسیر صاوی فرماتے ہیں: فوacial کی رعایت کرتے ہوئے فعل مضارع "يَغْشِئَا" لایا، "غشیها" نہیں کہا (تفسیر صاوی ۴/۳۲۱)

اور آسمان اور اس ذات کی جس نے اسے بنایا (۵)	وَالسَّمَاءُ وَمَا بَنَيَهَا
--	------------------------------

احتمال ہے کہ "ما" موصولہ ہو، اور اس طرح معنی کیا جائے: قسم ہے آسمان اور اس کے بنی کی جو کہ خدا تعالیٰ ہے۔

یہ بھی احتمال ہے کہ "ما" مصدریہ ہو، پھر اس طرح معنی کیا جائے گا: قسم ہے آسمان اور اس کی بناؤٹ کی جو نہایت خوبصورتی اور استحکام کے ساتھ بنایا گیا ہے۔

"ما" اس جملے میں موصولہ ہے اور اس سے مراد پروردگار کی ذات پاک ہے۔ عرب کی لغت میں موصول مشترک عاقل کے لیے "من" اور غیر عاقل کے لیے "ما" استعمال ہوتا ہے، لیکن بعض مواقع پر ایک دوسرے کی جگہ پر استعمال ہوتے ہیں، (ملاحظہ فرمائیں: سورہ نساء: ۳ و ۲۲ اور سورہ بلد ۳)

یہاں لفظ "ما" کا استعمال و صفتیت کے لیے ہے، یعنی وہ عظیم الشان اور مضبوط طاقت جس کا ذکر ہو چکا اس سے معلوم ہوا کہ، لفظ "ما" یا "من" کا استعمال خدا کے لیے یکسان ہے، کیونکہ ان دونوں لفظوں میں سے ہر ایک کا استعمال، بشر کے ذہن اور سمجھ کے اس تصور کے مطابق ہے جو وہ خدا کے بارے میں رکھتا ہے، جبکہ خدا تو نادر العقول ہے انسانی عقل و ادراک میں اس کا تصور نہیں آسکتا۔ (ملاحظہ کریں جزء عمہ شیخ محمد عبدہ)

اور زمین کی اور اس ذات کی قسم جس نے اسے بچایا (۶)	وَالْأَرْضُ وَمَا كَلَّحَهَا
--	------------------------------

قسم ہے زمین کی اور اس کی جس نے زمین کو بچایا اور پھیلا دیا، اس کے گول ہونے اور تیز گردش کے باوجود، اس نے اسے انسانوں کی زندگی اور پودوں کی ہریالی اور نشوونما کے لیے پھیلا دیا اور بڑھایا ہے۔

"طَحْنَا" چلایا، پھینکا، گرایا، پھیلایا یہ لفظ سورہ ناز عات آیت (۳۰) میں "دَحَا" کے ہم معنی ہے، دال کو طاء سے بدلنا جائز ہے (ملا حظہ کریں لسان العرب، روح البیان، کبیر)۔

زمین کی گروئی یعنی گیند کی طرح گول ہونے اور وضعی اور انتقالی حرکت کی طرف اشارہ ہے:

اور قسم ہے نفس کی اور اس ذات کی جس نے اسے ٹھیک بنایا (۷)

وَنَفْسٌ وَّمَا سُوِّيَّهَا

اور قسم انسان کی روح کی اور اس کی جس نے اسے بنایا اور اسے منظم کیا، (اس کی روحانی صلاحیتوں اور جسمانی قوتوں کو منظم کیا)۔

"نَفْسٌ" خود انسان ، اس سے مراد انسان کی انسانیت ہے جو روح حیوانی اور جسم کے علاوہ ہے اور جو حیرتوں اور رازوں سے بھری ہوئی ہے، لفظ نَفْسٌ کا نکرہ لانا، یہ اشارہ ہوسکتا ہے ناقابل تصور عظمت اور اہمیت کی طرف جو انسانی علم سے ماوراء ہے، تخلیق کی دنیا کا یہ عجوبہ اور شاہکار جسے سائنسدانوں نے بجا طور پر "نامعلوم موجود" کہا ہے، (یعنی جسم اور حیوانی روح کے علاوہ ایک اور چیز بھی ہے جسے انسانیت کہا جاتا ہے، یہاں نفس سے وہی مراد ہے۔

"سُوِّيَّهَا" اسے بنایا اور برابر کیا، اس طرح اس نے انسانی جسم کے ہر عضو کو ایک کام کے لیے اور اس کی ہر قوت کو ایک مقصد کے لیے بنایا اور جسم کی علامت اور بناؤٹ اور اس کے تناسب کا لحاظ رکھا، (مرا جمعہ فرمائیں سورہ: قیامہ آیہ ۳۸، سورہ کھف آیہ ۳۷، سورہ انفطار ۷)۔

پھر اس کی بدی اور اس کی پرہیز گاری اس پر الہام کردی (۸)

فَالْلَّهُمَّ أَنْجُوْرَهَا وَتَقْوِيْهَا

اسے گناہ سے بچنے اور تقوی اختیار کرنے کی سمجھہ دی ہے، (اور اس کو وحی کے ذریعے کھائی اور راستہ، اچھائی اور بُرائی دکھادی ہے) ابن عباسؓ فرماتے ہیں: بھلائی اور بُرائی، فرمانبرداری اور گناہ اس کے لیے واضح کرکے بیان کر دیا ہے، اور اسے سکھادیا ہے کہ کیا چیز مناسب ہے اور کیا چیز پرہیز کے لائق ہے۔

"الْهَمَّ" الہام کیا ہے، دکھایا ہے، سمجھایا ہے، "فُجُورٌ" گناہ اور معصیت کی طرف رحجان، حق اور حقیقت سے کنارہ کشی، (معجم الفاظ القرآن الکریم) اس سے مراد بُرائی اور گناہ کا راستہ ہے، فُجُورٌ ثلاثی مجرد کا مصدر ہے جیسے چلوس و قُعود۔

"تَقْوَىٰ" پرہیز، اس سے مراد خیر اور حق کا راستہ ہے، (مراجعہ فرمائیں: سورہ بلد: ۱۰)

تفسرین کہتے ہیں: خدا نے سات چیزوں کی قسم کھائی ہے، یعنی: "سورج، چاند، رات، دن، آسمان، زمین اور انسانی جان کی" اپنی عظیم قدرت کو ظاہر کرنے، اور ربوبیت اور الوہیت میں اپنی وحدانیت بنانے کے لیے قسم کھائی ہے، ان چیزوں کے فائدے کی طرف بھی اشارہ کیا ہے، تاکہ یہ ثابت کرے کہ کسی بنانے والے نے اسے بنایا ہے اور کسی مدبر نے اس کی حرکات و سکنات کو ترتیب دیا ہے۔

امام فخر الدین رازی فرماتے ہیں: چونکہ سورج محسوسات میں سے سب سے بڑا ہے، اللہ تعالیٰ نے اس کی چار صفات ذکر کی ہیں جو اس کی عظمت کو ظاہر کرتی ہیں، اس کے بعد اللہ نے اپنی پاک ذات کا تذکرہ فرمایا اور اسے تین صفات کے ساتھ بیان کیا تاکہ عقل و دانش اس کی شان و عظمت کو ٹھیک طرح سے سمجھ سکے، اور اس طرح عقل کو حواس کی دنیا کی تہ سے لے کر اپنی عظمت کی وسعتوں کی بلندیوں تک لیجائے، (صفوة التفاسیر)

يَقِينًا وَ كَامِيَابٍ ہوَكِيَا جَسْ نَرَےِ اپنا نَفْسَ پاک  
كَرْلِيا (۹)

قَدْ أَفْلَحَ مَنْ زَكَّهَهُا

(ان سب چیزوں کی قسم) وہ شخص نجات اور کامیابی حاصل کرے گا جو اپنے نفس کو (نیک اعمال اطاعت اور عبادت کر کے اور گناہوں اور ممنوعات کو چھوڑ کر) پاک کرے (اور اسے انسانی شناخت دے کر ترقی دے اور بڑھائے)۔ "قَدْ أَفْلَحَ" یقیناً کامیاب ہے، کامیاب ہوا، گیارہ قسموں کا جواب ہے، (ملحظہ فرمائیں: المصحف الميسّر، صفوۃ التفاسیر، روح المعانی)

"زَكِّیٰ" پاک رکھا، اس سے مراد ہے کہ روح کو، اوامر کے انجام دہی اور نوابی کے ترک کے ذریعے پاک کیا جائے اور اسے سنوارا جائے (مراجعہ کریں: سورہ: بقرہ: 129 و 151، سورہ توبہ: 103، سورہ نازعات: 18)

اس کا مقصد تقویٰ اور اطاعت کا جذبہ پیدا کرنا اور انسانی شخصیت کو ظاہر کرنا اور نیکی اور نیک اعمال کی صلاحیتوں کو ابھارنا ہے، یہ تزکیہ کے مصدر سے تطہیر اور تتمیہ (نشوونما) کے معنی میں ہے (اس کی تفصیل آپ تفسیر: روح المعانی میں قرآن کی روشنی میں دیکھ سکتے ہیں)۔

واضح رہے کہ ایک پاک اور باشمور انسان معاشرے میں تبدیلی کا ذریعہ بن سکتا ہے، اور معاشرے کو ترقی، شجاعت، بہت، شخص، علم اور وحدت دینا ہے، جیسا کہ ایک ناپاک اور غیر مہذب انسان اپنی خواہشات کے حصول کے لیے قوموں کو فساد، تباہی اور تنزل کی طرف لے جاتا ہے۔

قرآن عظیم میں انسانوں کی نجات کے لیے دو اعمال تجویز کیے گئے ہیں:  
ایک ایمان اور دوسرا تزکیہ۔

○ ۱۰. دَسْهَا مَنْ دَسَّهَا	دِبَادِيَا اسے سے نامِ نادِیا ہو گیا وہ وہیں قییناً
-----------------------------	---

اور جو اپنے نفس کو چھپاتا ہے حالانکہ وہ چھپائے کی چیز نہیں، چھپائے کی مستحق نہیں، بلکہ ظاہر کرنے کا مستحق ہے، اور اسے ذلیل کرتا ہے، اور یہ اس طرح ہوتا ہے کہ اسے برائیوں سے الودہ کر کے اور عیوب کے قریب کر کے اور گناہوں کے ارتکاب سے اور ان صفات کو ترک کرنے سے ہوتا ہے جو روح کو کامل بناتی ہیں، اور اس کی نشوونما کرتی ہیں، اور ان صفات کے ساتھ ملنا جو روح کو الودہ کرتی ہیں (جو شخص ایسا کرے وہ ناکام اور نقصان اٹھانے والا ہے)۔

"قدُّخَابٌ" خَابٌ: خَيْبَةٌ سے ہے، مکمل نا امید اور ناکام ہو گیا، وہ یقینی طور پر مطلوبہ مقصد تک نہ پہنچ سکا، محروم اور بے کار ہو گیا (مراجعہ فرمائیں: سورہ: آل عمران: ۱۲، ابراہیم: ۱، سورہ طہ: ۶۱ و ۱۱)

"دَشِّی" چھپایا، الودہ کر دیا، از مصدر تَذْسِیَة: بہ معنی نقص اور اخفاء کے ہے، یہ صلاحیت کو ناکارہ اور بند کرنا ہے، در اصل "دَسَّ" "دَسَّ" مٹی کے نیچے کسی چیز کو چھپانا ہے، اور مضاعف کا دوسرا حرف "ی" سے بدل گیا ہے، "تَقَضَّی" اور "تَظَلَّلَ" جیسے کہ یہ تقاضی اور تضیی بھی پڑھے گئے ہیں۔

قابل غور نکتہ یہ ہے کہ اللہ تعالیٰ نے انسان کو ضروری صلاحیتیں، اور بیدار ضمیر، اچھی اور بُری چیزوں کی سمجھ، سعادت کے راستے پر چلنے کے لیے عطا کی ہیں، چنانچہ ان کو ضائع کرنے یا بے ثمر چھوڑنے کا حساب انسان سے ہو گا۔

○ ۱۱. طَغُوْهَا مُؤْدِبٌ طَغُوْهَا	جَهَّلَيَا کو سبب (پیغمبر)
------------------------------------	----------------------------

قوم ثمود نے اپنی سرکشی کے سبب (پیغمبر) کو جہل دیا (۱۱) قوم ثمود نے اپنی سرکشی، نافرمانی، تکبر اور حق قبول کرنے سے انکار اور اپنے پیغمبر صالح علیہ السلام کے خلاف بغاوت کرتے ہوئے اسے جہل دیا۔ "طَغُوْیَا" طغيان، سرکشی، اس کا مطلب ہے مقرر حدود الہی سے تجاوز کرنا، اور اس کے حکموں کی نافرمانی کرنا جو نفس کا سب سے بڑا گناہ ہے۔ "بِطَغْوَهَا" اپنی سرکشی اور نافرمانی کی وجہ سے، یا ان کی سرکشی اور نافرمانی۔

"مُؤْدٌ" پتھر والے جنہوں نے اپنے پیغمبر صالح علیہ السلام کو جھٹلایا، ثمود صالح علیہ السلام کا مشہور و معروف قبیلہ ہے، چونکہ ان کے گھر اور عمارتیں پتھر کی بنی بوئی تھیں اس لیے انہیں "اصحاب حجر" کا خطاب ملا، پچھلی آیات کا ذکر کرنے کے بعد اللہ تعالیٰ نے ان آیات میں مثال کے طور پر قوم ثمود کا ذکر فرمایا۔

إِذَا نَبَعَتْ أَشْقَهَا

جب اس کا سب سے بڑا بدخت اٹھا (۱۲)

جب ان میں سے سب سے بدنصیب اٹھا اور گیا (تاکہ اونٹھی کی کونچیں کاٹ دے، اس طرح گناہ اور خطا کا مرتكب ہوکر مجرم بن گیا) یہ بات قابل ذکر ہے کہ: گناہ پر تشویق اور ترغیب دینا اور انسان بھی گناہ سمجھا جائے گا۔ ابن کثیر نے کہا: اس بدخت انسان سے مراد: "قدار بن سالف" ہے۔

"أَبْعَثَ" انبَعَثَ فعل بَعْثَ سے ہے، یعنی: کھڑا ہوا اور روانہ ہو گیا، جب اس قوم نے "قدار" کو بھیجا تو "قدار" نے ان کی تایید اور حمایت سے اونٹھی کو قتل کر ڈالا۔

حقیقت یہ ہے: مقدسات کو توڑنا بدختی کی علامت ہے، جو چیز جتنی زیادہ مقدس ہو گی اسے توڑنے کے لیے انتی ہی زیادہ بدختی درکار ہو گی، جیسا کہ آیت مبارکہ میں لفظ "اشقی" اسم تفضیل ذکر کیا گیا ہے جس کا معنی ہے بہت زیادہ یا سب سے زیادہ بدخت۔

ہم دیکھتے ہیں کہ اگر کوئی شخص ترکیہ کی فکر میں نہیں ہے، اس بارے میں نہیں سوچتا، وہ ابتداء میں چھپ چھپ کر نفس کی پیروی کرتا ہے جیسا کہ آیت مبارکہ میں ہے: "وَقَدْخَابَ مَنْ كَذَّبَهَا" پھر اس کے بعد علانیہ طور پر: "إِذَا نَبَعَتْ أَشْقَهَا" کا ذکر کیا گیا، یہ واضح ہے کہ بُرا عمل انجام دینے میں جو زیادہ بدخت ہے وہ بہت متحرک ہو گا۔

"اشقی" قبیلے کا سب سے بدخت "قدار بن سالف" اٹھ کھڑا ہوا، تاکہ کونچیں کاٹ دے، اور دوسروں نے اسے نہیں روکا، تو اس لیے "قدار" بدختی اور بغاؤت میں ہر عالم و خاص کے لیے مثال بن گیا، لوگ اس میں کہتے تھے: "فلان قدار سے بھی زیادہ بدخت ہے"۔

### جیسا کہ مندرجہ ذیل احادیث میں ہے:

۱- يَا أَبَا تَرَابٍ! أَلَا أَحِدُ شُكُمَا بِأَشْقَى النَّاسِ رَجُلَيْنِ؟ قُلْنَا: بَلِي يَا رَسُولَ اللَّهِ، قَالَ: أَحَيْمُرُ ثُمُودُ الَّذِي عَقَرَ النَّاقَةَ، وَالَّذِي يَضْرِبُكَ عَلَى هَذِهِ (یعنی قَرْنَ عَلیٰ)، حَتَّى تَبَتَّلَ هَذِهِ مِنْهُ الدَّمُ، يَعْنِي لِحَيَّتِهِ (المستدرک حاکم: 4679) و (مسند احمد: 18321) و (السنن الکبری نسایی:

8485) و (السلسلة الصحيحة: 1743) ترجمہ: "اے ابو تراب! (یعنی مٹی والے): کیا میں تمہارے لیے دو بدخت ترین مردوں کی نشاندہی نہ کروں؟ ہم نے کہا: اے اللہ کے رسول! کیوں نہیں، آپ صلی اللہ علیہ وسلم نے فرمایا: احییر ٹمودی، جس نے اونٹنی کی کونچیں کاٹی تھیں اور وہ آدمی جو (اے علی!) تیرے سر پر مارے گا، حتیٰ کہ تیری (داڑھی) خون سے بھیگ جائے گی"

۲ - أَشْقَى الْأَوَّلِينَ عَاقِرُ النَّاقَةِ وَأَشْقَى الْآخِرِينَ الَّذِي يَطْعَنُكَ يَا عَلِيٌّ وَأَشَارَ إِلَى حَيْثُ يَطْعَنُ (المعجم الكبير طبرانی: 7311) و (مسند ابویعلی موصلي: 485) و (مسند بزار: 1424) و (السلسلة الصحيحة: 1088) ترجمہ: "پہلے لوگوں میں سے بدخت ترین شخص وہ تھا جس نے ناقہ صالح کو قتل کیا، اور بعد کے لوگوں میں سے بدخت ترین آدمی تیرا قاتل ہے اور اس طرف اشارہ کیا جہاں وہ مارے گا۔"

تو ان سے اللہ کے رسول نے کہا اللہ کی اونٹنی اور اس کے پیسے کی باری (کا خیال رکھو) (۱۳)

فَقَالَ لَهُمْ رَسُولُ اللَّهِ نَاقَةُ اللَّهِ  
وَسُقِيَهَا ۝ ۱۳

پیغمبر خدا صالح علیہ السلام نے اپنی قوم کو تنبیہ کرتے ہوئے ان سے کہا: اس اونٹنی کو قتل کرنے اور کونچیں کاٹنے سے گریز کرو جسے اللہ تعالیٰ نے تمہارے لیے ایک عظیم معجزہ اور نشانی قرار دیا ہے، اللہ تعالیٰ کی اس نعمت کو جس کے دودھ سے تم پیتے اس دودھ کا بدلہ اس کے قتل کی صورت میں نہ دو اس سے چھیڑ چھاڑ مت کرو۔

صالح علیہ السلام نے ان میں پوری وضاحت کے ساتھ اعلان کیا: اس اللہ کی اونٹنی کے ساتھ کام نہیں رکھو، اس کی باری پر اسے چشم سے پانی سے پینے مت روکو۔

"نَاقَةُ اللَّهِ": اللہ کی اونٹنی، (مراجعہ فرمائیں: سورہ اعراف: ۷۳ اور ۷۷، سورہ هود: ۶۴، سورہ اسراء: ۵۹، سورہ قمر: ۲۷) ایک تنبیہ ہے، اور ناقہ کا لفظ مفعول بہ ہے "إِخْذُوا" فعل محدود کا۔

"سُقیا" اس کے پانی پینے کی باری (مراجعہ فرمائیں: سورہ شراء: آیت: ۱۵۵)

مگر انہوں نے پیغمبر کو جھٹلایا اور اونٹنی کی کونچیں کاٹ دیں تو خدا نے ان کے گناہ کے سبب ان پر عذاب نازل کیا اور سب کو (ہلاک کر کرے) برابر کر دیا

فَكَذَّبُوهُ فَعَقَرُوهَا ۝ ۱۴  
عَلَيْهِمْ رَبُّهُمْ بِذَنِّهِمْ فَسَوْلَهَا ۝ ۱۴

انہوں نے اپنے پیغمبر صالح علیہ السلام کو جھٹلایا، اونٹنی کی کونچیں کاٹ دیں اور قتل کیا، تو خدا نے ان کے گناہوں کی وجہ سے ہلاک کر دیا

اور عذاب نے ان سب کو ڈھانپ لیا ان کے سر کے اوپر سے ان پر موت منڈلانے لگی، زلزلے نے انہیں نیچے سے گھیر لیا تو وہ بے ہوش ہو کر زمین پر گر پڑے۔

واضح رہے کہ: جو شخص دوسرے کے گناہ پر راضی ہوتا ہے اسے شریک جرم تصور کیا جائے گا۔

ہم نے دیکھا کہ: ایک بندے نے اونٹنی کو مارا لیکن قرآن کریم فرماتا ہے کہ ان میں سے ایک جماعت نے اسے قتل کیا۔

"دَمْدَمَ عَلَيْهِمْ" ان پر غصب کیا، سب پر عذاب مسلط کیا، ان کو کچل کر روند ڈالا، انہیں ہلاک اور نیست و نابود کیا۔

تفسر خازن فرماتے ہیں: "الدمدمة" یعنی انہیں نابود کیا اور جڑ سے اکھاڑا، یعنی ان پر ایسا عذاب مسلط کر دیا کہ ان میں سے کوئی بھی نہیں بچا۔

"سُوْلَهَا" ان کو مٹی میں ملا دیا، یعنی قبیلے کے تمام افراد کو ایک جیسا عذاب دیا، چھوٹے بڑے، مالدار اور غریب میں سے کوئی بھی نجات نہیں پاسکا۔

اس کا معنی یہ ہے کہ: زمین ان پر ہموار کر دی اور ان کو مٹی میں ملا کر یکسان کر دیا، عذاب اور ہلاکت میں یکسان طور پر ان کو مبتلا کر کے ان کو ختم کر دیا۔ "فَدَمْدَمَ عَلَيْهِمْ...فَسَوَّاهَا" ان کے گناہ کے سبب ان سب پر عذاب نازل کر دیا اور انہیں نیست و نابود کر دیا۔

### حضرت صالح کی اونٹنی کا واقعہ

حضرت صالح علیہ السلام کا نام قرآن مجید میں گیارہ مرتبہ ذکر کیا گیا ہے، حضرت صالح علیہ السلام حضرت نوح اور حضرت ہود علیہما السلام کے بعد تیسرا پیغمبر ہیں جو پوری قوت اور طاقت کے ساتھ بت پرستی اور طاغوت کے خلاف اپنے زمانے میں اٹھ کھڑے ہوئے، اور کئی سال تک ان کے خلاف مسلسل جنگ کی۔

حضرت صالح علیہ السلام کا واقعہ قرآن کریم کی دس سورتوں اور مجموعی طور پر سڑستھ ۶۷ آیتوں میں ذکر کیا گیا ہے۔

حضرت صالح قبیلہ ثمود میں سے ہیں اور یہ قبیلہ حضرت نوح کے بیٹے "سام" کی اولاد میں سے ہے، حضرت صالح علیہ السلام خدا کی طرف سے قوم ثمود کی ہدایت کے لیے بھیجنے کیے تھے، ثمود کی قوم حجاز اور شام کے درمیان ایک پہاڑی علاقے میں آباد تھی۔

ثمود بہت زیادہ مالدار، باغوں اور وسیع و عریض زرخیز زمینوں کے مالک تھے، دنیاوی زندگی بسرا کرنے کے لیے کافی علاقے ان کے پاس تھے، وہ دنیا

کی زندگی سے بے حد دلچسپی رکھتے تھے اور ساتھ ہی ساتھ خوشحال زندگی گزارنے والے تھے جبکہ مذہبی طور پر بت پرست تھے۔ ان کی ہدایت کے لیے، خدا نے صالح نامی ایک پیغمبر ان کے خاندان اور قبیلے سے پیدا کیا۔

### خدا کی عبادت کی دعوت

حضرت صالح نے اپنی قوم سے کہا: اے میری قوم! اس اکیلے خدا کی عبادت کرو کہ اس کے علاوہ کوئی خدا نہیں ہے، خدا نے تمہیں قوم عاد کے بعد ان کا جانشین بنایا، تاکہ ان سے اور ان کے انجام سے عبرت حاصل کرو، اس لیے کہ جس عذاب کے ذریعے انہیں بلاک کیا کہیں تم بھی اس میں گرفتار نہ ہو جاؤ، جی ہاں! قوم ثمود نے بھی پچھلی اقوام کی طرح پیغمبر کی بات سننے کے بجائے ان پر جھوٹی تہمتیں لگائیں اور بُری باتیں کیں۔ وہ کہتے تھے: کیا ہم اپنے جیسے انسان کی تابع داری کریں؟ ہم میں سے صرف اس پر کیوں وحی اُترتی ہے؟

قوم ثمود کے بت پرستوں نے جب حضرت صالح علیہ السلام کی ثابت قدمی دیکھی تو ان سے ایک معجزہ کا مطالبہ کیا، اس معجزے کے طلب کرنے سے وہ چاہ رہے تھے کہ حضرت صالح عاجز آجائے تاکہ ہمیشہ کے لیے اس سے اور اس کی باتوں سے جان چھڑائیں۔

خدا نے حضرت صالح پر وحی بھیج کر فرمایا کہ ہم ان کی آزمائش کے لیے اونٹھی بھیج دیں گے، ایسی اونٹھی جو پہاڑی کے دل سے نکلے گی بغیر نر اور مادہ کے ملاپ کے پیدا ہو جائے گی، ایک دن لوگ اس علاقے کے چشمے سے پانی پیں گے اور دوسرے دن اونٹھی۔

حضرت صالح نے اپنی قوم کو معجزہ دکھایا اور لوگوں کو اس کے متعلق ضروری احکام صادر فرمائے۔

حضرت صالح نے اپنی قوم سے فرمایا: اس اونٹھی کے آگے رکاوٹ نہ بنیں، چھوڑ دیں اس کو چرتی رہے، اگر کسی نے اسے تکلیف پہنچائی تو دردناک عذاب سے دوچار ہو جائیگا، ایک دن آپ لوگ اس علاقے کے کنویں سے پانی بھریں اور مویشیوں کو بھی پلانیں، اور ایک دن اس اونٹھی کو پینے دیا کریں۔ اس طرح کچھ عرصہ گزر گیا پہاں تک کہ یہ مسئلہ ان کافروں اور مشرکوں پر بھاری ہو گیا اور انہوں نے اسے پانی سے اپنی محرومی کا سبب بھی سمجھا اور اپنی ذلت کا سبب بھی، پھر قوم ثمود کے بڑے اور مالدار لوگوں نے باہمی مشاورت شروع کی، اس اونٹھی کو مارنے کا فیصلہ کر لیا، اس کے لیے انہوں نے ایک ایسے شخص کا انتخاب کیا جو سب سے زیادہ شریر اور بدکار تھا، اس کام کو انجام دینے کے لیے قادرہ ابن سالف یا قادر ابن سالف جو ایک بے رحم آدمی تھا منتخب کیا اور اسے ضروری احکامات دیے۔

ایک دن اونٹھی کے پانی پینے کی باری تھی وہ آدمی اونٹھی پر حملہ آور ہوا اور اسے قتل کر دیا، حضرت صالح علیہ السلام کو جب اس بات کی اطلاع ملی، تو انہوں نے قوم سے کہا: میں نے تم لوگوں سے نہیں کہا تھا کہ اس اونٹھی کو تکلیف اور اذیت نہ پہنچاؤ؟

اب بہت مختصر مدت میں اللہ کے عذاب میں گرفتار ہو جاؤ گے، قوم ثمود پر جو عذاب خدا نے بھیجا وہ حیرت انگیز اور خوفناک تھا، عذاب تب نازل ہوا جب سب نیند میں تھے، کہ اچانک شدید زلزلہ نے اس علاقے کو بلا دیا وہ نیند سے اٹھ گئے لیکن ان کو گھروں سے نکلنے کی فرصت نہیں ملی، کیونکہ ایک شدید کڑک اور خوفناک آواز گونجئے لگی، ایک طرف زلزلہ اور دوسرا طرف آسمانی بجلی نے انہیں فیصلہ کرنے کا موقع نہیں دیا، اگلے دن اگر کوئی اس علاقے میں آتا تو وہ تصور نہیں کر سکتا تھا کہ یہاں کبھی لوگ رہتے تھے اور کوئی گھر بھی تھا، کیونکہ نہ لوگوں کے کوئی آثار تھے اور نہ گھروں کے، لیکن حضرت صالح علیہ السلام اور اللہ کے معجزہ پر ایمان لانے والوں کو نجات ملی اور زندہ محفوظ رہے۔

اور وہ اس (سزا) کے انجام سے نہیں ڈرتا

وَلَا يَخَافُ عَقْبَاهُ<sup>۱۵</sup>

(۱۵)

یعنی پروردگار نے اس عذاب کو نازل کیا، اپنے کام کے خاتمے اور اس کے نتائج سے ڈرے بغیر کیونکہ وہ اپنے فیصلوں میں عادل ہے، اس میں کوئی شک نہیں کہ: عظیم پروردگار بڑی پر غالب ہے، اور وہ ظالموں اور حد سے تجاوز کرنے والوں کو تباہ کرنے کی پرواہ نہیں کرتا۔

ابن کثیر اس قول راحح اور اولی سمجھتے ہیں، لیکن دوسرا قول ہے جس میں "ہا" کی ضمیر کونچیں کاٹتے والے کے عمل کی طرف راجع ہے یعنی: اونٹھی کی کونچیں کاٹتے والا اپنے عمل کے نتائج سے نہیں ڈرا۔

زمھری پہلے معنی کی تائید میں فرماتے ہیں: خدا تعالیٰ اپنے کام کے نتائج سے نہیں ڈرتا، جیسا کہ اگر بادشاہ لوگ اپنے منصوبوں کے انجام سے ڈرنے لگیں یا کسی کو سزا دینے سے ڈرنا شروع کریں تو کبھی کسی کو سزا نہیں دے سکیں گے۔

"لَا يَخَافُ" نہیں ڈرتا۔

۱۔ اللہ تعالیٰ کسی کو عذاب دینے کے نتائج سے نہیں ڈرتا کہ کوئی کچھ کہے گا یا کچھ کرے گا۔

۲۔ اللہ تعالیٰ عذاب دینے کے انجام سے پشیمان نہیں ہوتا، اور اپنے کام کے نتائج "ان کے ہلاکت اور بربادی" سے وہ خوف زدہ نہیں ہوتا، کیونکہ وہ سب کا پروردگار، سب کا مالک، قاہر اور قادر ہے، اور وہ اپنے بندوں سے بہت اوپر

اور افضل ہے، غالب اور حکمت والا بھی ہے، حکیم ذات اپنے علم اور حکمت کی بنیاد پر سزا دیتا ہے، چنانچہ اس کے پشیمانی کی کوئی وجہ نہیں ہوتی، کیونکہ ان کو پہلے تنبیہ کی گئی تھی لیکن انہوں نے اسے جھٹلایا اور نافرمانی کی۔

### قرآن میں قسم

قرآن عظیم جو کہ انسانی رہنمائی کی کتاب ہے، انسانوں کی تعلیم کے لیے کئی طریقوں کو مدنظر رکھتا ہے، حلف (قسم) کا استعمال بھی ان تربیتی طریقوں میں سے ایک ہے۔

جیسا کہ ہم جانتے ہیں کہ قسم کھانا لوگوں میں ایک عام چیز ہے اور ان میں سے ہر ایک اپنے مذہب اور رسم و رواج کے مطابق قسم کھاتا ہے تاکہ کسی بات پر یقین دلایا جائے یا تاکید پیدا کی جائے یا سامعین کی توجہ زیر بحث نکتے کی طرف مبذول کروائی جائے۔

"قسم" لغت میں حصہ، حصہ کرنا، اور "قسم" فائدہ اٹھانے کے معنی میں ہے، (ابن منظور، محمد بن مکر، لسان العرب، بیروت، دار صادر، 1414ق، ج 12، ص 478)

اور "قسم" اصل میں "قسامہ" سے ہے، (وہ قسم جو مقتول کے ورثاء کو کھلانی جائے) حسن و جمال کے معنی میں بھی ہے، یہ لفظ فقهی اور قرآنی اصطلاحات میں "حلف" کے لیے بطور اسم استعمال ہوا ہے۔

اس کا نام قسم رکھنے کی وجہ یہ ہے کہ "قسم" کھانے والا چاہے کسی بھی حیثیت میں ہو اس چیز کی خوبصورتی سے فائدہ اٹھاتا ہے جس کی وہ قسم کھاتا ہے، (راغب اصفہانی، حسین بن محمد، المفردات فی غریب القرآن، بیروت، دار لعلم الدار الشامية، 1412ق، چاپ اول، صفحہ 670)

"یمین" کو قسم کے معنی میں اس لیے لیا گیا ہے کہ عرب کے لوگ عہد اور معابدہ کرتے وقت اور قسم کھاتے وقت اپس میں سیدھے ہاتھ کو مضبوط پکڑ کر دباتے تھے، اس لیے مجازاً اسے "یمین" کہا کیا یمین کا لفظی معنی ہے دایاں (قرشی، سید علی اکبر؛ قاموس قرآن، تهران، دارالکتب الاسلامیہ، 1384ش، چاپ چہاردهم، جلد 7، صفحہ 273)

### قرآنی قسموں کی اقسام:

قرآن میں اقسام کی جو قسمیں بیان کی گئی ہیں ان کی درجہ بندی علماء نے درج ذیل انداز میں کی ہے:

خدا نے قرآن میں اپنی ذات کے علاوہ کئی مخلوقات پر بھی قسم کھائی ہے کہ قرآن میں ایک نظر ڈال کر دیکھ لیں تو درج ذیل چیزوں کی قسم نظر آتی ہے۔

## (۱) اپنی ذات کی قسم کھانا

ہمارے عظیم رب نے دس (۱۰) بار لفظ "اللہ" کی قسم کھائی ہے جیسے "تَعَالَى اللَّهُ كَثُرْتُمْ تَفْتَرُونَ" (سورہ نحل آیت: ۵۶) اور چہ مرتبہ لفظ "رب" کی قسم کھائی ہے۔

## (۲) فرشتوں کی قسم

"وَالْتِزْغَبِتُ غَرَقًا وَالْتِزْغَبِتُ غَرَقًا... فَالْمَدِيرُتُ أَمْرًا" (سورہ ناز عات آیات: ۱-۵) پیغمبر کی عمر کی قسم! "لَعْمَرُكَ إِنَّهُمْ لَغِي سَكُرٌ بِهِمْ يَعْمَهُونَ" (سورہ حجر آیہ ۷۲)

## (۳) قرآن مجید کی قسم

"يَسٌ وَالْقُرْآنُ الْحَكِيمُ" (سورہ یس ۱ و ۲)

## (۴) قیامت کی قسم

"وَالْيَوْمُ الْمَوْعُودُ" (سورہ بروج آیہ ۲)

## (۵) تخلیق کے مظاہر کی قسم

جیسا کہ: سورج، ستارے، زمین، چاند، ہوا، بادل، سمندر، کشتمی، انجیر اور زیتون کی قسم کھانا، مراجعہ کیا جائے: (سورہ طارق آیت ۴، سورہ شمس آیت ۱، سورہ تکویر آیت ۱۵، سورہ شمس آیت ۶، سورہ انشقاق آیہ ۱۸، سورہ ذاریات آیہ ۱ و ۲، سورہ طور آیہ ۶، سورہ ذاریات آیہ ۳، سورہ تین آیہ ۱)

## (۶) مختلف وقتوں کی قسم

صبح صادق، چاشت، عصر، غروب آفتاب، دن اور رات، مراجعہ کیا جائے: (سورہ فجر آیہ ۱، سورہ شمس آیہ ۱، سورہ عصر آیہ ۱، سورہ انشقاق آیہ ۱۷، سورہ شمس آیہ ۴، سورہ تکویر آیہ ۱۷)

## (۷) مقدس اماکن کی قسم

جیسے مکہ، کوه طور، بیت المعمور، مراجعہ فرمائیں سورہ: (بلد آیت: ۱ و ۳)

## (۸) دیگر اشاء کی قسم مثلا

انسانی ضمیر کی قسم، قلم اور تحریر، لڑنے والے انسان کی، جفت اور طاق کی، رجوع فرمائیں: (سورہ شمس آیہ ۱۷، سورہ قیامت آیہ ۲، سورہ قلم آیہ ۱، سورہ عادیات آیہ ۱ تا ۵، سورہ فجر آیہ ۳)

## قسم کی وجوبات:

البتہ یاد رکھنا چاہیے کہ قرآن کی قسمیں یا تو ایسی چیز کے بارے میں ہیں جن پر انسان کا اعتقاد ضروری ہے جیسے: خدا کی وحدانیت، قیامت کے وقوع پذیر ہونے، انبیاء کے مبعوث ہونے، پیغمبر اسلام کی نبوت اور خدا کے وعدے کی سچائی پر قسم کھانا، یا انسان کی حالتوں اور مزاجوں پر تاکید کرنا ہے،

جیسے انسان کو بہترین شکل میں تخلیق کرنے کی تاکید، انسان کو مصائب اور مشکلات میں پیدا کرنا، انسان کے لیے محافظوں اور نگرانوں کا وجود، انسان کے زیاد کار ہونے کا ذکر کیا۔

### خدا کی قسم اور انسان کی قسم میں فرق

تفسرین اس بارے میں لکھتے ہیں: خدا کی قسموں اور لوگوں کے درمیان روایتی قسموں کے درمیان فرق نے ذیل کے نکات نمایاں کیے ہیں:

**۱ -** لوگ عام طور پر ان چیزوں کی قسم کھاتے ہیں جنہیں وہ مقدس یا بہت عزیز سمجھتے ہیں، ان سب کے بارے میں وہ جھوٹ بولنے پر پکڑ میں آئے یا نقصان اٹھانے سے ڈرتے ہیں۔

**۲ -** لوگوں کی قسم کا اصل مقصد کچھ ثابت کرنا ہوتا ہے، جب بات کرنے والے کو یہ اندیشہ ہو کہ سننے والے اس کی باتوں پر یقین نہیں کریں گے تو وہ قسم کھا کر انہیں یقین دلانے اور ان کا شک دور کرنے کی کوشش کرتا ہے، قرآن کی قسموں میں ایسا کچھ نہیں ہے، کیونکہ خدا تعالیٰ کسی سے یا کسی چیز سے نہیں ڈرتا، نہ اسے کسی کو یقین دلانے کے لیے قسم کی ضرورت پڑتی ہے اس لیے کہ خدا کے کلام کے متعلق مؤمن کو یقین دلانے کے لیے قسم کی ضرورت نہیں ہے، جبکہ منکر اور کافر کے لیے قسم کا کوئی فائدہ نہیں ہے۔

### خدا کی قسمیں کیوں:

خدا کی قسموں کا ایک فلسفہ اس چیز کی اہمیت کو بیان کرنا ہے جس کی قسم کھائی ہے، خدا کی قسموں کا دوسرا فلسفہ ان مخلوقات کی اہمیت اور قدر کا اظہار ہے جس کی اس نے قسم کھائی ہے۔

قرآن کی مجموعی قسموں میں سے اللہ تعالیٰ نے ایک کے بارے میں ذکر کیا ہے، جو کہ سورہ شمس کی ابتدائی آیات ہیں اور چار موقع میں پانچ قسم کی قسمیں موجود ہیں، اور دوسرے موقع پر چار قسم کی قسمیں پائی جاتی ہیں، تین قسمیں چھے موقع پر اور دو قسم کی قسمیں پانچ مقامات پر ذکر ہوئی ہیں۔ اور منفرد یعنی ایک قسم سولہ مرتبہ آئی ہے یہ تعداد سب سے زیادہ ہے۔

### سورہ شمس کی قسموں کی گیارہ قسمیں اور تزکیہ نفس

اللہ تعالیٰ نے اس سورت میں گیارہ قسمیں یاد کی ہیں، ان میں سے چار قسمیں دو بار آئی ہیں، اور تین موقع پر منفرد آئی ہیں پہلے چار مورد درج ذیل ہیں۔

**۱ - وَالشَّمْسِ وَضُحْهَا :** قسم ہے سورج اور اس کے چمک کی: اس آیت میں سورج اور اس کی روشنی دونوں کی قسم کھائی گئی ہے۔

**۲ - وَالسَّمَاءِ وَمَا بَنَيَهَا :** قسم ہے آسمان کی اور اس کی جس نے اس بلند و بالا عمارت کو بنایا ہے۔

**۳۔ وَالْأَرْضُ وَمَا تَحْكِمُهَا**: قسم ہے زمین کی اور خدا کی جس نے اسے پھیلایا ہے۔

**۴۔ وَنَفْسٍ وَمَا سُوِّيَ**: انسان کی اور اس کے پیدا کرنے والے کی قسم۔

مندرجہ بالا چار مقامات میں کل آٹھ قسمیں موجود ہیں۔

لیکن تین مواقع جو کہ منفرد ہیں:

**۱۔ وَالْقَمَرِ إِذَا تَلَهَا**: چاند کی قسم جب سورج کے بعد نکلے۔

**۲۔ وَالنَّهَارِ إِذَا جَلَّهَا**: قسم ہے دن کی جب اس کی کرنیں زمین کو منور کر دیں۔

**۳۔ وَاللَّيلِ إِذَا يُغْشِي**: قسم ہے رات کی جب اس کی تاریکی ساری زمین کو ڈھانپ لے۔

### عالم کو روشن کرنے والا سورج

سورج اور اس کی روشنی کی عظمت و اہمیت کے بارے میں، جس کی اللہ تعالیٰ نے قسم کھائی تھی، وہ معلومات جن کی قرآن کے نزول کے وقت کسی کو خبر نہیں تھی:

**الف:** سورج کی چمکیلی عظمت۔

**ب:** سورج کا وزن۔

**ج:** سورج کا درجہ حرارت۔

**د:** سورج کے شعلے۔

**ہ:** سورج کی کشش۔

### سورج کی روشنی کے اثرات اور راز

**۱۔** سب کچھ سورج کی روشنی پر منحصر ہے۔

**۲۔** سورج کی روشنی سے غدائی اجناس کا پرورش پانا اور ان کا پختہ ہونا پکنا۔

**۳۔** بارشیں اور سورج کی روشنی۔

**۴۔** سورج کی روشنی اور ہوا کے درمیان تعلق۔

**۵۔** سورج خوبصورتی کا منبع اور ذریعہ۔

**۶۔** سورج کی روشنی تووانائی کا مرکز۔

### چاند کی قسم

**الف:** چاند کا حجم۔

**ب:** چاند کا وزن۔

**ج:** چاند پر زندگی۔

**د:** چاند کی حرکت۔

**ہ:** چاند تک ہمارا فاصلہ۔

و: دن رات اور چاند۔

### چاند کی برکتوں کا ایک گوشہ

۱- چاند، قدرتی تقویم (کیلندر)

۲- اصل مقصد یہاں یہ ہے کہ اللہ تعالیٰ روح کی اصلاح اور تہذیب کے سبق کے ضمن میں (سورہ شمس کی گیارہ قسمیں کھاکر) توحید اور خدا کی معرفت کا سبق بھی دیتا ہے اور یہ ہمیں وجود کے آفاقی فضل کے مأخذ اور اسباب کی وجہ کا احساس دلاتا ہے، تاکہ ہم اس کو زیادہ سے زیادہ پہچان کر کمال کے اعلیٰ درجات تک پہنچ سکیں۔

### انسان کی روح کی قسم

"وَنَفِسٌ وَّمَا سَوْلَهَا فَالْهَمَّهَا فُجُورَهَا وَتَقْوِهَا" اللہ تعالیٰ نے اس آیت مبارکہ میں انسان کی روح اور اس کی ذات کی قسم کھائی ہے جس نے اسے پیدا کیا اور معتدل بنایا، اور آگئے اس نکتے کا ذکر کرتے ہیں کہ انسان کی روح کی پیدائش پر اکتفا نہیں کیا بلکہ اسے اس کی اچھائی اور بُرائی کی بھی تعلیم دی یعنی سعادت کے اسباب کو بھی اس کے دست رس میں رکھا اور بدختی، شقاوت کے عوامل کی بھی اسے پہچان کروائی۔

بالفاظ دیگر: انسان کو راستہ اور کھائی دونوں دکھادیے۔

"قَدْ أَفْلَحَ مَنْ زَكِّهَا وَقَدْ خَابَ مَنْ كَلَّسَهَا" گیارہ قسمیں اس نکتے کی بڑی اہمیت کو بیان کرتی ہیں کہ: جس نے اپنی نفس کا تزکیہ اور آبیاری کی وہ کامیاب ہوگیا، اور جس نے اپنی روح کو گناہ سے آلوہ کیا وہ نا امید اور محروم ہوگیا۔

### سعادت کیا ہے؟

(۱) سعادت کا تصور۔

(۲) اس کی اصطلاحی معنی۔

(۳) سعادت کے بارے میں ہماری سمجھ۔

انسانی معاشرے یعنی ہم انسانوں کی زندگیوں میں سعادت ایک اہم اور مرکزی موضوع ہے، انسانی زندگی کا ایک اہم سوال یہ ہے کہ اسے کیسے پتہ چلے گا کہ خوشی کیا ہے؟ سعید اور خوشبخت کون ہے؟ حقیقی سعادت اور خوشی کیا ہے؟ اور انسان حقیقی سعادت کیسے حاصل کر سکتا ہے؟ ان سوالات کے درست اور منطقی جواب تلاش کرنا ہمارے بہت سے مسائل کا یقینی حل ہو سکتا ہے، اس کے مفردات یعنی ہر ایک جواب کو معلوم ہونا یا کرنا ضروری سمجھا جاتا ہے، ہر قوم کی ثقافت کے لحاظ سے، سعادت کی صورت الگ ہوتی ہے، حتیٰ کہ ہر انسان کی ثقافت میں مختلف مفہوم اور تعریفیں رکھی گئی ہیں، ہر انسانی گروہ اور فرقے نے سعادت کی تعریف اپنی خصوصیات

اور ذوق کے مطابق کی ہے اور اس کے مفہوم کے بارے میں اپنی الگ سمجھہ ہے۔

لفظ "سعادت" یا "خوشبختی" کا لغت میں علماء نے ترجمہ "سعادت اور خوشی" کا کیا ہے، علماء سعادت کی تعریف میں کہتے ہیں: سعادت مختلف مادی اور روحانی قوتوں کا صحیح، بہرپور اور جائز استعمال ہے وہ قوتیں جو خدا نے انسان کے قبضے اور صوابدید میں رکھی ہیں۔

اس مفہوم کو قرآن عظیم نے اپنی خاص خوبصورتی کے ساتھ اس طرح متعارف کرایا ہے: "وَنَفِّسٍ وَمَا سُلِّمَهَا، فَالْهَمَّهَا فُجُورَهَا وَتَقْوَهَا ۝ قَدْ أَفْلَحَ مَنْ زَكَّهَا ۝ وَقَدْ خَابَ مَنْ دَسَّهَا ۝" آیات مبارکہ کے مفہوم سے واضح ہے کہ: انسان کی کامیابی کا دارو مدار نفس کے تزکیہ پر ہے اور "فلاح" وہی سعادت اور نفس انسانی کی تکمیل ہے کہ انسان کے لیے مشکلات کا سبب ہے، "فوز" وہ مطلوب ذاتی ہے جسے "سعادت" کہا گیا ہے۔

اگر ہم انسانی تخلیق کی حکمت اور فلسفہ کا جائزہ لیں تو ہمیں واضح طور پر سمجھہ آجائے گا کہ دنیا کی تخلیق کا مقصد انسان کو کمال فضیلت اور سب سے اعلیٰ ترین کمال انسانی تک پہنچانا ہے، اس منطق کی بنیاد پر ہم کہہ سکتے ہیں کہ انسان فطرتاً کمال کی جستجو کرنے والی مخلوق اور سعادت کا طالب پیدا کیا گیا ہے، اس لیے تمام انسانوں کو چاہیے کہ وہ اپنی گمشدہ سعادت تک پہنچنے کی کوشش کریں۔

اس میں کوئی شک نہیں ہے کہ انسان سعادت کی بلندی تک پہنچنے کے لیے مختلف راستے اور ذرائع تجویز اور مہیا کرتا ہے۔

کچھ لوگ ظاہری لذت تک رسائی کو خوشی اور سعادت کا مقصود سمجھتے ہیں اور بعض دوسرے لوگ باطنی لذتوں کو خوشی اور سعادت کا مطلوب سمجھتے ہیں۔

ابن سینا نے سعادت کا معنی کیا ہے یہ جہت اور ہم آہنگ انداز میں انسانی صلاحیتوں کا نشوونما جو انسان کو کمال کی طرف لے جاتا ہے، (رسالہ سیمای خوشبختی، نوشتہ حمید رسائی، صفحہ ۱۷)

اسی طرح علماء کہتے ہیں کہ دو خصوصیات (سعادت اور شقاوت) میں سے ہر ایک کا اپنا مخصوص معنی ہے۔

مثال کے طور پر: "روح" کی اپنی خاص سعادت اور شقاوت ہے، اور "جسم" کی اپنی خاص سعادت اور شقاوت ہے، اس منطق کے مطابق قرآن عظیم نے انسان کو جسم اور روح کے مرکب کے طور پر متعارف کرایا ہے، ابدی روح اور بدلتا جسم۔

اس بناء پر جن چیزوں کا تعلق صرف انسان کی "روح" کی سعادت سے ہے،

جیسے: علم، تقوی اور اس کی امثال، انسانی سعادت سمجھی جاتی ہیں، اسی طرح جن چیزوں میں روح اور جسم دونوں کی سعادت شامل ہے، وہ بھی انسان کی سعادت میں شمار ہوتی ہیں جیسے: مال اور اولاد کی نعمت، بشرطیکہ اس سے بندہ خدا کی یاد کو فراموش نہ کرے اور دنیاوی زندگی کی طرف زیادہ مائل نہ ہو، نیز انسانی سعادت وہ چیز ہے جو جسم سختی اور پریشانی کا باعث بنتی ہے، لیکن روح کے لیے سعادت سمجھی جاتی ہے، جیسے: خدا کی راہ میں جسمانی مشقتیں برداشت کرنا، اور مال خرچ کرنا۔

تاہم وہ چیزیں جو روح میں شقاوت اور تکلیف کا باعث بنتی ہیں، اگرچہ وہ جسمانی سعادت کا باعث ہی کیوں نہ ہوں ان میں کسی قسم کی سعادت نہیں ہے، جیسے وہ دنیاوی جسمانی آسائشیں جو ناجائز اور حرام ذرائع سے حاصل کی جائیں اگرچہ وہ جسمانی لحاظ سے سعادت نظر آتی ہیں مگر چونکہ وہ خدا کی یاد بھول جانے کا باعث بنتی ہیں، لہذا خدا نے اس قسم کی لذت اور نام نہاد ناجائز جسمانی سعادت کو انسان کے لیے عذاب قرار دیا ہے۔

اسلام کا مقدس دین لوگوں کو متتبہ کرتا ہے کہ زندگی کا مطلب یہ نہیں ہے کہ اپنے آپ کو دنیاوی آسائشوں تک محدود رکھا جائے، بلکہ دائمی اور ابدی زندگی بھی دکھوں اور آسائشوں کے ساتھ چل رہی ہے جو انسانوں کے اعمال کے مطابق ہوگی، اب یہ انسان پر منحصر ہے کہ وہ عارضی اور فانی زندگی کی سعادت کا انتخاب کرتا ہے یا ابدی زندگی کی سعادت کا۔

اس سلسلے میں دین اسلام اعتدال کا خیال رکھتا ہے، اور مادی اور روحانی آسائشوں سے لطف اندوز ہونے کے لیے بہت اعلیٰ انسانی حدود و قیود متعین کرتا ہے، جن کی پیروی کرنے سے جو اس دین کی فطرت ہے کہ یہ دنیا اور آخرت کا دین ہے رہنمائی کرتا اور ہدایت بخشتا ہے، ان اصولوں پر عمل کرنے سے دنیا اور آخرت دونوں میں فلاح اور کامیابی نصیب ہوگی۔

یہ بات یقینی ہے کہ سعادت اور خوشی ان انسانوں اور انسانی معاشروں سے تعلق رکھتی ہے جن میں ذہنی سکون زیادہ ہوتا ہے، وہ اشخاص جو سعادت اور خوشی کو دنیوی مال رکھنے میں سمجھتے ہیں تو انہیں یاد رکھنا چاہیے کہ: مال، جائیداد اور اقتدار کسی بھی طرح خوشی کا ذریعہ نہیں ہیں، کیونکہ مال و دولت خوشحالی لاتی ہے لیکن ضروری نہیں ہے کہ آرام اور راحت بخش بھی ہو۔

ایک انگریز دانشور کہتا ہے: عقلمند لوگوں کے لیے دولت پریشانی اور بدختی کا ایک سبب ہے، اہم بات یہ ہے کہ ہمیں اپنے مال کا مالک بننے کی کوشش کرنی چاہیے نہ کہ اس کا غلام، ہمیں اپنے نفس کا امیر بننا چاہیے، نہ کہ نفس کے اسیر۔

جو لوگ دولت اور طاقت میں گرفتار ہو کر ہمیشہ اپنے آپ کو اس کا اسیر بنا

چکے ہیں وہ مسلسل یہ سوچتے رہتے ہیں کہ ایسا نہ ہو کہ حادث کی کشمکش میں وہ اپنی دولت اور جائیداد سے ہاتھ دو بیٹھیں، وہ ہر وقت اسی سوچ میں ڈوبے رہتے ہیں، معلوم ہونا چاہیے کہ ایسے لوگوں کو کوئی خوشی نہیں ملے گی، غور کرنا چاہیے اور جان لینا چاہیے کہ کفن میں جیب نہیں ہوتی (بلکہ یہ بھی نہیں پتہ کہ کفن بھی نصیب ہوتا ہے یا نہیں)

### انسان حقیقی سعادت تک کیسے پہنچ سکتا ہے؟

#### ۱- اللہ تعالیٰ کی رضا حاصل کرنا:

سب سے پہلی چیز جس کے ذریعے انسان حقیقی سعادت تک پہنچ سکتا ہے وہ پروردگار کی رضا حاصل کرنا ہے، قرآن عظیم سورہ عصر میں ان لوگوں کو نقصان سے مستثنیٰ قرار دیتا ہے جو مؤمن اور نیک اعمال والے ہیں، قرآن کریم پوری وضاحت سے بیان کرتا ہے: نیک اور مؤمن انسان لازمی طور پر فلاح اور کامیابی حاصل کریں گے۔

(إِلَّا الَّذِينَ آمَنُوا وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّابِرِ) اخلاقیات کے علمبردار کہتے ہیں کہ خوش نصیب وہ ہے جس کی زندگی خوشگوار ہو، اس لیے کہ خدا کی مرضی کے بغیر خوشگور زندگی نہیں مل سکتی۔

#### ۲- تقویٰ اور پرہیز گاری:

حقیقی سعادت اور خوشی حاصل کرنے کا دوسرا ذریعہ قرآن عظیم میں سورہ شمس کی آیت نمبر ۹ میں گیارہ فسموں کے بعد بیان کیا گیا ہے: سعادت اور نجات ان لوگوں کے لیے ہے جو ہر قسم کی ناپاکی سے پاک ہو جاتے ہیں، اور بد نصیب وہ شخص ہے جو ناپاکی میں ملوث ہو جاتا ہے، آسمانی کتابوں اور اللہ تعالیٰ کے انبیاء کے بھیجنے کی ایک وجہ کا خلاصہ اس مفہوم میں ہے، انبیاء ائے ہیں تاکہ ہم انسانوں کو زندگی گزارنے اور ابدی سعادت مند زندگی تک پہنچنے کا راستہ دکھائیں، خدا کے پیغمبر انسانوں کو نیکی اور سعادت کا راستہ سکھائیں، انبیاء کی رسالت کا ایک مقصد لوگوں کو سعادت مند زندگی میں داخل ہونے کے راستے، خوشبختی، نیکی اور نیک عمل، سچائی اور راست بازی، اخلاقی طاقت، خیر خواہی اور مہربانی سکھانا ہے۔

#### ۳- پروردگار کی یاد:

سب سے اہم چیز جو انسانی روح کو سکون اور خوشی پہنچانے کا سبب بنتی ہے وہ خدا کی یاد ہے، قرآن کریم نے سورہ رعد آیت: ۲۸ میں ذکر الہی کو روح کی خوشی اور سکون کے لیے سب سے اہم عنصر قرار دیا ہے: (الابذکر اللہ تطمئن القلوب) ترجمہ: "اللہ کے ذکر سے ہی دلوں کو سکون ملتا ہے"

جبکہ اللہ کے ذکر سے منہ موڑنے کو تنگستی اور مصائب کا سبب قرار دیا

ہے اور فرمایا: (وَمَنْ أَعْرَضَ عَنِ ذُكْرِي فَإِنَّ لَهُ مَعِيشَةً ضَنْكًا وَتَحْسُرَةً يَوْمَ الْقِيَمَةِ أَعْمَىٰ (۱۲۴) (سورہ طہ آیت: ۱۲۴) ترجمہ: "اور جو میرے ذکر سے منہ موڑے گا اس کے لیے دنیا میں تنگ زندگی ہوگی"

یاد رکھنا چاہیے کہ خوشبختی کا راز صرف خدا پر ایمان کی روشنی میں مضمرا ہے اور بس، وہ لوگ جو یہ سمجھتے ہیں کہ خوشی صرف مال و دولت جمع کرنے تک محدود ہے ان کا یہ خیال غلط ہے۔

تجربے سے ثابت ہے کہ بے تحاشا مال و دولت کسی شخص کے لیے کبھی خوشی نہیں لایا، اکثر و بیشتر موقع پریبی مال و دولت انسانوں کے لیے بہت سی افات اور بدبختی کا باعث بنتی ہے۔

#### ۴۔ عمل صالح:

قرآن کریم نے اعمال صالحہ جیسے کہ اللہ کی راہ میں جہاد، نیکی کا حکم، برائی سے روکنا، اللہ کی نعمتوں کا شکر ادا کرنا اور توبہ کو انسانوں کے لیے خوشگوار زندگی کا ذریعہ قرار دیا ہے۔

#### ۵۔ علماء کرام اور نیک لوگوں سے میل جوں اور ملاقاتیں:

شرعی اور دینی رہنمائی یہ ہے کہ: سب سے زیادہ خوش نصیب وہ لوگ ہیں جن کی صحبت اور ہمنشینی علماء کرام اور نیک لوگوں کے ساتھ ہو۔

#### ۶۔ صالح اور نیک اولاد کا بونا:

نیک عورت اور شائستہ گھر؛ یہ ان عوامل میں سے ہے جو انسان کو حقیقی خوشی تک پہنچاتے ہیں۔

حدیث شریف میں پیغمبر اسلام حضرت محمد صلی اللہ علیہ وسلم سے روایت ہے فرماتے ہیں: (من سعادۃ المرء المسلم الزوجة الصالحة والمسکن الواسع والمرکب الھنیء والولد الصالح) ترجمہ: "ایک مسلمان شخص کی نعمتوں میں سے ایک نیک بیوی، ایک کشادہ گھر، بہترین سواری اور قابل اولاد ہیں۔"

#### محترم قارئین

خوشگوار اور بہتر زندگی کے حصول کے لیے میرا مخلصانہ، دوستانہ اور برادرانہ مشورہ یہ ہے کہ: خود سے گناہ نہ کرنے کا عہد کریں، مجھے یقین ہے کہ ہم گناہ اور نافرمانی جتنی کم کریں گے، اتنی ہی سعادت اور آسانیں والی زندگی گزاریں گے: یہ ہم پر منحصر ہے کہ ہم اپنے باطن کو ظاہر سے زیادہ بہتر بنائیں، اچھے اخلاق اور مزاج کو زندگی میں نہیں بھولنا چاہیے، جو چیز زندگی میں مفید نہیں سمجھی جاتی اور اصل خوشی اس سے حاصل نہیں ہوتی ان چیزوں کو چھوڑ دینا چاہیے، ہمیں اپنی زندگی میں اس نتیجے پر پہنچنا چاہیے کہ جو کچھ انسان کے لیے اس دنیا میں بچتا ہے وہ آخرت میں

کام آئے گا، انسان کو دنیا کے مال و متع کا دھوکہ کھا کر ہمیشہ پیسے کی فکر میں نہیں ہونا چاہیے، اس میں کوئی شک نہیں کہ انسان جتنا ہوسکے وہ محنت اور مشقت کرتا رہے تاکہ کسی کا محتاج نہ بنے، اور دوسروں کے سامنے ہاتھ نہ پھیلائے، لیکن اس سلسلے میں اعتدال اور خدا کے احکامات کا لحاظ کر کر دونوں جہانوں میں صلاح اور کامیابی کا مستحق بنے گا، اے اللہ! ہمیں دونوں جہانوں کی خوشیاں نصیب فرم۔ (آمین)

اے رب ہم نے اپنے اوپر ظلم کیا ہے، اگر تو نے ہم پر رحم نہ کیا اور درگزر نہ کیا تو ہم نقصان اٹھانے والوں میں سے ہوجائیں گے، (ربنا ظلمنا انفسنا و ان لم

تغفرلنا و ترحمنا نکون من الخاسرين)

### غیر اللہ کی قسم کھانا

غیر اللہ کی قسم کھانا یا اللہ کے اسماء صفات کے علاوہ کی قسم کھانا مطلق طور پر حرام ہے، اور اس کا شمار شرک اصغر میں ہوتا ہے، یہاں تک کہ اگر کسی نے غیر اللہ کو تعظیم کے ساتھ بڑا سمجھتے ہوئے اس کی قسم کھائی تو وہ شرک اکبر کا مرتكب ہوگا، اس کی وجہ پیغمبر صلی اللہ علیہ وسلم کی ایک حدیث ہے فرماتے ہیں: (من حلف بشيء دونَ اللَّهِ فَقَدْ أَشَرَكَ) ترجمہ: "جس نے غیر اللہ کی قسم کھائی یقیناً اس نے شرک کیا" (ترمذی: ۱۵۳۵) ترمذی نے اس حدیث کو حسن کہا ہے۔

لہذا ہم مسلمانوں کو اول توقسم نہیں کھانی چاہیے اور اگر کھانی ہو تو پھر صرف اللہ یا اس کے ناموں اور صفات میں سے کسی ایک کی ہونی چاہیے۔ خدا تعالیٰ اپنی مخلوق کی قسم کھا سکتا ہے جیسا کہ خدا تعالیٰ فرماتا ہے: (وَالشَّيْءُ وَضْعَهَا ۝، وَالْقَمَرِ إِذَا تَلَهَا ۝، وَالنَّهَارِ إِذَا جَلَّهَا ۝، وَاللَّيلِ إِذَا يَغْشِهَا ۝، وَالسَّمَاءُ وَمَا بَنَاهَا ۝، وَالْأَرْضُ وَمَا أَطْلَحَهَا ۝، وَنَفَسٌ وَمَا مَسَوَّهَا ۝) (الشمس: ۱-۷) ترجمہ: "آفتاب کی روشنی کی قسم، اور چاند کی جب اس کے پیچے نکلے، اور قسم ہے دن کی جب وہ اس (سورج) کو ظاہر کر دے!، اور قسم ہے رات کی جب وہ اس (سورج) کو ڈھانپ لے، اور آسمان اور اس ذات کی جس نے اسے بنایا، اور زمین کی اور اس ذات کی قسم جس نے اسے بچھایا، اور قسم ہے نفس کی اور اس ذات کی جس نے اسے ٹھیک بنایا"

ان آیات میں اور بہت سی دوسری آیات میں خدا تعالیٰ سورج، چاند، رات، دن وغیرہ کی قسم کھاتا ہے، جاننا چاہیے کہ فجر، شمس، لیل، جفت اور وتر وغیرہ مخلوقات کی قسم کھانا صرف اور صرف خدا تعالیٰ کے لیے خاص ہے، ہم انسانوں کو یہ حق حاصل نہیں ہے کہ مخلوق میں سے کسی بھی چیز کی قسم

کھائیں، کیونکہ پیغمبر صلی اللہ علیہ وسلم اور اصحاب کرام میں سے کسی نے بھی شمس یا فجر، لیل یو وتر وغیرہ کی قسم نہیں کھائی ہیں، اگر جائز ہوتی تو وہ ان چیزوں کی قسم کھاتے۔

البته رب تعالیٰ جس چیز کی چاہتا ہے قسم کھاتا ہے، خدا تعالیٰ کی ان قسموں سے مقصود اپنی نعمتوں کی یاد دہانی ہے وہ نعمتیں جیسے: سورج، دن، رات اور پہاڑ وغیرہ کہ ان سب کو اللہ نے انسانوں کے لیے پیدا فرمایا ہے، اور خدا کا ان نعمتوں پر قسم کھانے کا مقصد ہمیں اس کی یاد دہانی کرانا ہے اس بناء پر فقط ان کے خالق (یعنی خدا) ان مخلوقات کی قسم کھا سکتا ہے نہ کہ ہم انسان جو کہ خود مخلوق ہیں، ہمیں ان کی قسم نہیں کھانی چاہیے، کیونکہ یہ خدا کے لیے خاص ہے، اللہ تعالیٰ کا ان پر قسم کھانے کا مقصد اپنے مخلوقات کو یاد دہانی کرانا ہے۔

اگر غیر اللہ کی قسم کھانا جائز ہوتا تو یقیناً رسول اللہ صلی اللہ علیہ وسلم ہمیں اس سے منع کرنے کے بجائے ان آیات سے استدلال کرتے ہوئے خدا کے سوا کسی اور کی قسم کھانے کو جائز قرار دیتے، جبکہ پیغمبر صلی اللہ علیہ وسلم نے فرمایا: (أَلَا إِنَّ اللَّهَ عَزَّ وَجَلَّ يَنْهَا كُمْ أَنْ تَخْلِفُوا بِآبَائِكُمْ، فَمَنْ كَانَ حَالَفًا فَلَيُخْلِفْ بِإِلَهِهِ أَوْ لِيَضْمِنْ) (بخاری: 2679) (مسلم: 1646) ترجمہ: "خبردار یقیناً اللہ تعالیٰ تمہیں اپنے آباو اجداد کی قسم کھانے سے روکتا ہے، پس جو کوئی قسم کھانا چاہے تو اس کو چاہیے کہ اللہ کی قسم کھائے یا خاموش رہے۔"

دوسری روایت میں عبدالله بن عمر سے مروی ہے کہ رسول اللہ صلی اللہ علیہ وسلم نے فرمایا: (مَنْ كَانَ حَالَفًا فَلَا يَحْلِفْ إِلَّا بِاللَّهِ) ترجمہ: "جو قسم کھانا چاہے وہ اللہ کے علاوہ کسی کی قسم نہ کھائے"

راوی فرماتے ہیں کہ: فریش اپنے آباو اجداد کے نام کی قسم کھاتے تھے، رسول اللہ صلی اللہ علیہ وسلم نے فرمایا: (لَا تَحْلِفُوا بِآبَائِكُمْ) ترجمہ: "اپنے باپوں کے نام کی قسم نہ کھاؤ"

حضرت ابو ہریرہ رضی اللہ عنہ کی نبی صلی اللہ علیہ وسلم سے روایت اس موضوع کی تائید کرتی ہے کہ پیغمبر صلی اللہ علیہ وسلم نے فرمایا: (مَنْ حَلَفَ مِنْكُمْ فَقَالَ فِي حَلْفِهِ بِاللَّاتِ وَالْعُزَّى فَلَيُقُلُّ: لَا إِلَهَ إِلَّا اللَّهُ، وَمَنْ قَالَ لَا إِلَهَ إِلَّا اللَّهُ فَلَيَتَصَدَّقُ) (رواه مسلم وغیرہ) ترجمہ: "تم میں سے جس نے حلف الٹھایا اور اپنے حلف میں کہا: لات کی قسم! تو وہ لا اله الا الله کہے اور جس نے اپنے ساتھی سے کہا: آؤ، جوا کھیلیں تو وہ صدقہ کرے" (بخاری: 3860) (مسلم: 1638)۔

نبی کریم صلی اللہ علیہ وسلم نے ہر مسلمان کو جس نے لات اور عزی کی قسم کھائی ہے حکم دیا ہے کہ وہ لا اله الا اللہ کہے، (یعنی: تجدید ایمان کرے) کیونکہ اللہ کے سوا کسی اور کی قسم کھانا توحید کے کمال کے خلاف ہے، اس کام میں اس قسم کے ذریعہ جو اللہ تعالیٰ کے لیے مخصوص ہے غیر اللہ کی تعظیم ہوئی ہے۔

جی ہاں! یہ نبی کریم صلی اللہ علیہ وسلم کے احکامات ہیں کہ غیر اللہ کی قسم کھانے سے صراحتاً منع فرماتے ہیں، اگر چاند اور ستاروں کی قسم کھانا جائز ہوتا تو کیوں رسول اللہ صلی اللہ علیہ وسلم ہمیں غیر اللہ کی قسم کھانے سے روکتے؟ رسول اللہ صلی اللہ علیہ وسلم قرآن کی آیات اور اس کے معانی کا انسانوں میں سب سے زیادہ علم رکھنے والے تھے تو پھر کیوں ان آیات کی روشنی میں جس میں خدا نے ان مخلوقات کی قسم کھائی ہے غیر اللہ کی قسم کھانے کے جواز کا حکم نہیں دیتے؟ العیاذ باللہ! کیا رسول اللہ نے رسالت کے معاملے میں کوتاہی کی تھی؟ یا ان کے معانی نہیں جانتے تھے؟ کیوں ان کے اصحاب کرام غیر اللہ کی قسم نہیں کھاتے تھے؟، جیسا کہ ابن مسعود فرماتے ہیں: (لَأَنَّ أَخْلَفَ بِإِلَهٍ كَذِبًا أَحَبُّ إِلَيَّ مِنْ أَنْ أَخْلَفَ بِغَيْرِهِ صَادِقًا) (مصنف ابن ابی شیبہ: ۱۲۸۱) ترجمہ: "یہ کہ خدا کی جھوٹی قسم کھانا مجھے زیادہ پسند ہے خدا کے سوا کسی اور کی سچی قسم کھانے سے"

مختصر یہ کہ اگر اللہ تعالیٰ قرآن مجید میں چاند، سورج، زمین، آسمان اور دیگر مخلوقات کی قسم کھائے تو اس میں کوئی حرج نہیں ہے، کیونکہ اللہ تعالیٰ جہاں والوں کا پروردگار اور خالق ہے اپنی مخلوق کی قسم کھاسکتا ہے، لیکن مخلوق کے لیے جائز نہیں ہے کہ دوسرے مخلوق کی قسم کھائے، صرف اللہ پر اس کے اسماء و صفات اور کلام پر قسم کھائے مثلاً کہے: "وَاللَّهُ يَا" اللہ کے کلام پر" اسی طرح کی قسمیں۔

### عصر کی قسم کھانے کی حکمت

(وَالْعَضْرِ إِنَّ الْإِنْسَانَ لَفِي خُسْرٍ إِلَّا الَّذِينَ آمَنُوا وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّبْرِ)

اللہ تعالیٰ کی قسم سے کون سی عصر مراد ہے؟ کیوں عصر کی قسم کھائی ہے، عصر سے مراد زمانہ اور وقت ہے، اور اللہ تعالیٰ اس بناء پر وقت اور زمانہ کی قسم کھاتا ہے کہ وقت رات اور دن کے گزرے کا ذریعہ ہے، اور اندھیرے اور روشنی کا پرے در پرے آنا اور واقعات اور معاملات رونما ہونا اور زندگی کے کا قیام اور فوائد اور زندوں کے مفادات وقت پر منحصر ہیں جو کہ انہیں اپنی گود میں پالتا ہے، اس میں کوئی شک نہیں کہ یہ تمام چیزیں ایک صانع کے وجود اور اس کی وحدانیت پر واضح دلیل ہیں۔

اس لحاظ سے خدا کا زمانے کی قسم کھانا زمانے کے شرف اور اہمیت کی

دلیل ہے، اس لیے حدیث شریف میں ہے کہ: (لَا تَسْبُو الْدَّهْرَ، إِنَّ اللَّهَ هُوَ الدَّهْرُ) ترجمہ:  
"زمانے کو گالی مت دو کیونکہ زمانے کو (پیدا کرنے والا) خود اللہ تعالیٰ ہے"  
(صحیح مسلم: ۲۲۴۷)

مقاتل کے قول کے مطابق: عصر سے مراد: نماز عصر ہے، اس لیے اکثر علماء نے "صلوة وسطی" کی تفسیر کی عصر نماز سے کی ہے اس تفسیر کی بنیاد پر، یہ قسم اس بات کی طرف اشارہ کرتی ہے کہ دنیا کی جتنی عمر باقی ہے گزشتہ عمر کی بنسبت وہ اتنی ہے کہ جتنا وقت نماز عصر اور مغرب میں ہے اسی مقدار کی عمر باقی ہے، پس انسان کو چاہیے کہ بغیر نقصان والے تجارت میں مشغول ہو جائے، کیونکہ (وقت) آخر تک قریب ہو چکا ہے، اور گزرے زمانے کی تلافی ممکن نہیں ہے۔

البته ابن کثیر نے پہلے معنی کو ترجیح دی ہے (تفسیر انوار القرآن)

### ایک ضروری ملاحظہ

الله تعالیٰ زمانے کی قسم کہاتا ہے اس کے لیے خاص ہے، اور ہم انسانوں کو اس کے نام اللہ یا اس کے صفات کے علاوہ کسی اور چیز کی قسم نہیں کہانا چاہیے، اس معاملے میں علماء کے فتاویٰ کی طرف رجوع فرمائیں۔

**صدق الله العظيم وصدق رسوله النبي الكريم**

**Get more e-books from [www.ketabton.com](http://www.ketabton.com)**  
**Ketabton.com: The Digital Library**